

മധുരമായ കുട്ടികളെ-യോഗബലത്തിലൂടെ തന്നെയാണ് നിങ്ങൾക്ക് നിങ്ങളുടെ വികർമ്മങ്ങളുടെ മേൽ വിജയം പ്രാപ്തമാക്കി വികർമ്മാജീത്തായി മാറേണ്ടത്.

ചോദ്യം: ഏതൊരു ചിന്തയാണ് പുരുഷാർത്ഥി കുട്ടികളെ പോലും പുരുഷാർത്ഥ ഹീനരാക്കി മാറ്റുന്നത്?
ഉത്തരം: അഥവാ ഏതെങ്കിലും പുരുഷാർത്ഥിക്ക്, ഇപ്പോൾ ഒരുപാട് സമയമുണ്ട്, പിന്നീട് വേഗം കൂട്ടാം എന്ന ചിന്ത വരുമ്പോൾ. പക്ഷെ ബാബ മനസ്സിലാക്കിത്തരുന്നു. മരണത്തിന്റെ സമയം നിശ്ചയിക്കപ്പെട്ടിട്ടില്ലല്ലോ. നാളെ-നാളെ എന്ന് പറഞ്ഞ് പെട്ടെന്ന് മരിച്ചു പോവുകയാണെങ്കിൽ സമ്പാദ്യമെന്തായിരിക്കും. അതുകൊണ്ട് എത്രത്തോളം സാധിക്കുന്നുവോ ശ്രീമതത്തിലൂടെ അവനവന്റെയും മറ്റുള്ളവരുടെയും മംഗളം ചെയ്തുകൊണ്ടേയിരിക്കൂ. സമയത്തെക്കുറിച്ച് ചിന്തിച്ച് പുരുഷാർത്ഥഹീനരായി മാറരുത്.

ഗീതം: ഓം നമ: ശിവായ....

ഓം ശാന്തി. നിരാകാരനായ ബാബക്ക് സാകാര ശരീരമില്ലാതെ ഒരു കർമ്മവും ചെയ്യാൻ സാധിക്കില്ല. പാർട്ട് അഭിനയിക്കാൻ സാധിക്കില്ല. ആത്മീയ അച്ഛൻ വന്ന് ബ്രഹ്മാവിലൂടെ ആത്മീയ കുട്ടികൾക്ക് മനസ്സിലാക്കിത്തരുന്നു. യോഗബലത്തിലൂടെ മാത്രമാണ് സതോപ്രധാനവും വിശ്വത്തിന്റെ അധികാരിയുമായി മാറേണ്ടത്. കല്പ-കല്പം ബാബ വന്നാണ് ബ്രഹ്മാവിലൂടെ രാജയോഗം പഠിപ്പിച്ച് ആദി സനാതന ദേവീ ദേവത ധർമ്മത്തിന്റെ സ്ഥാപന ചെയ്യുന്നത്, അർത്ഥം മനുഷ്യനിൽ നിന്നും ദേവതയാക്കി മാറ്റുന്നത് എന്ന് കുട്ടികളുടെ ബുദ്ധിയിലുണ്ട്. ദേവീ-ദേവതകളും പാവനവുമായിരുന്ന മനുഷ്യർ ഇപ്പോൾ 84 ജന്മങ്ങൾക്കുശേഷം പതിതമായി മാറിയിരിക്കുന്നു. ഭാരതം പവിഴപുരിയായിരുന്നപ്പോൾ പവിത്രതയും സുഖവും ശാന്തിയുമുണ്ടായിരുന്നു. ഇത് 5000 വർഷത്തിന്റെ കാര്യമാണ്. സമയവും ദിവസവും സഹിതം ബാബ മുഴുവൻ കണക്കും മനസ്സിലാക്കിത്തരുന്നു. ബാബയെക്കാളും ഉയർന്നത് മറ്റൊരുമില്ല. കല്പവൃക്ഷമെന്നു പറയുന്ന സൃഷ്ടി അഥവാ വൃക്ഷത്തിന്റെ ആദി-മദ്ധ്യ-അന്ത്യത്തിന്റെ രഹസ്യവും ബാബയാണ് മനസ്സിലാക്കിത്തരുന്നത്. ഭാരതത്തിലെ ദേവീ-ദേവത ധർമ്മം ഇപ്പോൾ പ്രായേണ ലോപിച്ചുപോയിരിക്കുകയാണ്. തീർച്ചയായും ചിത്രങ്ങളുണ്ട്. സത്യയുഗത്തിൽ ലക്ഷ്മി-നാരായണന്റെ രാജ്യമായിരുന്നു എന്ന് ഭാരതവാസികൾക്കറിയാം. ശാസ്ത്രങ്ങളിൽ കൃഷ്ണനെ ദ്വാപരയുഗത്തിൽ കാണിച്ചിരിക്കുന്നത് തെറ്റാണ്. ബാബയാണ് വന്ന് മറന്നുപോയവർക്ക് വഴി പറഞ്ഞുതരുന്നത്. ബാബയെ മുക്തി-ജീവൻമുക്തിയുടെ വഴികാട്ടിയെന്നാണ് പറയുന്നത്. എല്ലാവർക്കും മുക്തി-ജീവൻമുക്തി നൽകുന്നത് ഒരു ബാബയാണ്. ഭാരതം ജീവൻമുക്തമായിരുന്ന സമയം മറ്റെല്ലാ ആത്മാക്കളും മുക്തിധാമത്തിലാണ്. അതുകൊണ്ടാണ് ബാബയെ മുക്തി-ജീവൻമുക്തി ദാതാവെന്ന് പറയുന്നത്. രചയിതാവ് ഒരു ബാബ മാത്രമാണ്. സൃഷ്ടിയും ഒന്നു തന്നെയാണ്, ലോകത്തിന്റെ ചരിത്രവും ഭൂമിശാസ്ത്രവും ഒന്നാണ്. അതാണ് ആവർത്തിച്ചു കൊണ്ടിരിക്കുന്നത്. സത്യയുഗം,ത്രേതായുഗം, ദ്വാപരയുഗം, കലിയുഗം.....പിന്നീടാണ് സംഗമയുഗമുണ്ടാകുന്നത്. കലിയുഗം പതിതവും, സത്യയുഗം പാവനവുമാണ്. സത്യയുഗമുണ്ടാകണമെങ്കിൽ തീർച്ചയായും ആദ്യം കലിയുഗത്തിന്റെ വിനാശമുണ്ടാകും. വിനാശത്തിനു മുമ്പ് സ്ഥാപനയുണ്ടാകും. സത്യയുഗത്തിൽ സ്ഥാപനയുണ്ടായിരിക്കില്ല. പതിതമായ ലോകത്തെ പാവനമാക്കി മാറ്റാൻ ഭഗവാൻ വരുന്നു. ബാബ ഇപ്പോൾ സഹജമായ യുക്തി പറഞ്ഞുതരുകയാണ്-ദേഹ സഹിതം ദേഹത്തിന്റെ എല്ലാ സംബന്ധങ്ങളെയും മറന്ന് ദേഹീയഭിമാനിയായി മാറി ബാബയെ ഓർമ്മിക്കണം. ബാബ ഭക്തർക്ക് ഫലം നൽകുന്നു. പാവനമായി മാറാനാണ് ഭക്തർക്ക് ബാബ ഫലം നൽകുന്നത്. യോഗം എല്ലാവരേയും പാവനമാക്കി മാറ്റുന്നു. ജ്ഞാനത്തിന്റെ സാഗരൻ മുഖത്തിലൂടെയാണ് വന്ന് ജ്ഞാനം കേൾപ്പിച്ച് പതിതരെ പാവനമാക്കി മാറ്റുന്നത്. ഈ സമയം എല്ലാ ആത്മാക്കളും പതിതമായി മാറിയിരിക്കുകയാണ്. അതുകൊണ്ടാണ് ബാബയെ വിളിക്കുന്നത്. കാരണം ബാബക്കല്ലാതെ മറ്റാർക്കും പാവനമാക്കി മാറ്റാൻ സാധിക്കില്ല. അഥവാ പതിത-പാവനി ഗംഗയാണെങ്കിൽ പിന്നെ എന്തുകൊണ്ടാണ് പതിത-പാവന സീതാരാം എന്ന് പറഞ്ഞ് വിളിക്കുന്നത്! പരമപിതാ പരമാത്മാവ് തീർച്ചയായും പുതിയ ലോകത്തിന്റെ സ്ഥാപനക്കും പഴയ ലോകത്തിന്റെ വിനാശത്തിനും വേണ്ടിയായിരിക്കും വരുക എന്ന് ബുദ്ധി പറയുന്നു. കല്പവൃക്ഷത്തിനും ആയുസ്സുണ്ട്. ഏതെങ്കിലും ഒരു വസ്തു ജീർണ്ണിച്ചുപോകുമ്പോഴാണ് തമോപ്രധാനമെന്ന് പറയുന്നത്. ഇതിനെ പുതിയ ലോകമെന്ന് പറയില്ല, ഇത് പഴയ ലോകമാണ്. ഈ കാര്യങ്ങളെല്ലാം മറ്റുള്ളവർക്ക് മനസ്സിലാക്കിക്കൊടുക്കാനാണ് ബുദ്ധിയിൽ വെയ്ക്കുന്നത്. വീട്-വീടുകളിൽ സന്ദേശം നൽകണം. പരമാത്മാവ് വന്നുകഴിഞ്ഞു എന്നല്ല പറയേണ്ടത്. യുക്തിയോടു കൂടി മനസ്സിലാക്കിക്കൊടുക്കണം. പറയൂ, രണ്ടാണുണ്ട്-ലൗകികവും, പാരലൗകികവും. ദുഃഖത്തിന്റെ സമയത്ത്

പാരലൗകീക അച്ഛനെയാണ് ഓർമ്മിക്കുന്നത്. സുഖധാമത്തിൽ ആരും പരമാത്മാവിനെ ഓർമ്മിക്കാറില്ല. ലക്ഷ്മീ-നാരായണന്റെ രാജ്യമായിരുന്ന സത്യയുഗത്തിൽ സുഖം, ശാന്തി, പവിത്രത എല്ലാമുണ്ടായിരുന്നു. ബാബയുടെ സമ്പത്ത് കിട്ടിക്കഴിഞ്ഞാൽ പിന്നെ എന്തിനാണ് വിളിക്കുന്നത്? അവിടെ സുഖം മാത്രമാണ് ഉള്ളത്. ബാബ ദുഃഖത്തിനു വേണ്ടിയല്ല ലോകം രചിച്ചത്. ഇത് ഉണ്ടായതും ഉണ്ടാക്കപ്പെട്ടതുമായ കളിയാണ്. ആർക്കാണ് അത് അവസാനം പാർട്ടുള്ളത്, ആ ആത്മാക്കൾ 2-4 ജന്മമെടുക്കുന്നു, ബാക്കിയുള്ള എല്ലാ സമയവും ശാന്തിധാമത്തിലായിരിക്കും. അല്ലാതെ ഈ കളിയിൽ നിന്നും ആർക്കും പുറത്തേക്ക് പോകാൻ സാധിക്കില്ല. ഒന്ന് രണ്ട് ജന്മം എടുത്തു. ബാക്കിയുള്ള സമയം മുഴുവൻ മോക്ഷത്തിലാണ്. ആത്മാവ് പാർട്ട്യാതികളാണ്. ചിലരുടേത് ഉയർന്ന പാർട്ടാണ്, മറ്റുചിലരുടെ പാർട്ട് കുറഞ്ഞതാണ്. ഈശ്വരന്റെ അവസാനം ആർക്കും അറിയാൻ സാധിക്കില്ല എന്ന് പറയാറുണ്ട്. ഈശ്വരനാണ് വന്ന് രചയിതാവിന്റെയും രചനയുടെ ആദി മദ്ധ്യ-അന്ത്യത്തിന്റെയും രഹസ്യം മനസ്സിലാക്കിത്തരുന്നത്. ബാബ മനസ്സിലാക്കി തരുന്നു-ഞാൻ സാധാരണ ശരീരത്തിലാണ് പ്രവേശിക്കുന്നത്. ബ്രഹ്മാബാബക്ക് തന്റെ ജന്മങ്ങളെക്കുറിച്ച് അറിയില്ല. ബാബയാണ് ബ്രഹ്മാബാബയുടെ 84 ജന്മങ്ങളുടെ കഥ കേൾപ്പിക്കുന്നത്. ആരുടെയും പാർട്ടിനും മാറ്റമില്ല. ഇത് ഉണ്ടായതും ഉണ്ടാക്കപ്പെട്ടതുമായ കളിയാണ്. ഇത് ആരുടെയും ബുദ്ധിയിൽ ഇരിക്കുന്നില്ല. പവിത്രമായിരുന്ന് മനസ്സിലാക്കുമ്പോൾ മാത്രമെ ബുദ്ധിയിൽ നിൽക്കുകയുള്ളൂ. നല്ല രീതിയിൽ മനസ്സിലാക്കുന്നതിനുവേണ്ടി 7 ദിവസത്തെ ഭട്ടിയിൽ ഇരിക്കണം. ഭാഗവതവും 7 ദിവസമാണ് വെയ്ക്കുന്നത്. ചിലരെല്ലാം 7 ദിവസം കൊണ്ട് നല്ല രീതിയിൽ മനസ്സിലാക്കും, മറ്റുചിലർ പറയും, നമ്മുടെ ബുദ്ധിയിൽ ഒന്നും ഇരിക്കുന്നില്ല എന്ന്. ഉയർന്ന പദവി പ്രാപ്തമാക്കാനില്ലെങ്കിൽ പിന്നെങ്ങനെയാണ് ബുദ്ധിയിൽ ഇരിക്കുക. ശരി, എന്നാലും മംഗളമുണ്ടായില്ലേ. പ്രജകൾ അങ്ങിനെത്തന്നെയാണുണ്ടാവുക. എന്നാൽ രാജ്യഭാഗ്യമെടുക്കാനാണ് പരിശ്രമമുള്ളത്. ബാബയെ ഓർമ്മിക്കുമ്പോൾ മാത്രമെ വികർമ്മങ്ങൾ വിനാശമാവുകയുള്ളൂ. ഇനി ചെയ്യുകയോ ചെയ്യാതിരിക്കുകയോ നിങ്ങളുടെ ഇഷ്ടം. ഇത് ബാബയുടെ നിർദ്ദേശമാണ്, പ്രിയപ്പെട്ട വസ്തുവിനെയാണല്ലോ ഓർമ്മിക്കുന്നത്. ഭക്തിമാർഗ്ഗത്തിൽ പറയുന്നു-അല്ലയോ പതിത-പാവനാ വരു എന്ന്. ഇപ്പോൾ പതിത പാവനനെ ലഭിച്ചുകഴിഞ്ഞു. ബാബ പറയുന്നു-എന്നെ ഓർമ്മിക്കുകയാണെങ്കിൽ കറ ഇളകും. വെറുതെ ചക്രവർത്തി പദവി ലഭിക്കില്ലല്ലോ. ഓർമ്മയിൽ തന്നെയാണ് അല്പം പരിശ്രമമുള്ളത്. ഒരുപാട് ഓർമ്മിക്കുന്നവർ തന്നെയാണ് കർമ്മാതീത അവസ്ഥയെ പ്രാപിക്കുന്നത്. പൂർണ്ണമായും ഓർമ്മിക്കുന്നില്ലെങ്കിൽ വികർമ്മങ്ങൾ വിനാശമാകില്ല. യോഗബലത്തിലൂടെയാണ് വികർമ്മങ്ങളെ ജയിച്ചവരായി മാറേണ്ടത്. ലക്ഷ്മിയും നാരായണനും ഇത്രയധികം പവിത്രമായി മാറിയത് എങ്ങനെയാണ്? കലിയുഗ അവസാനം ആരും പവിത്രരല്ല! ഈ സമയത്ത് ഗീതാ അന്താനത്തിന്റെ ആഖ്യാനം ആവർത്തിക്കുകയാണ്. ശിവഭഗവാനുവാചാ, തെറ്റ് എല്ലാവരിൽ നിന്നും സംഭവിച്ചുകൊണ്ടിരിക്കും, ഞാൻ വന്ന് എല്ലാവരെയും തെറ്റ് ചെയ്യാത്തവരാക്കി മാറ്റുന്നു. ഭാരതത്തിലെ ശാസ്ത്രങ്ങളെല്ലാം ഭക്തിമാർഗ്ഗത്തിലേയാണ്. ബാബ പറയുന്നു- ഞാൻ പറഞ്ഞിട്ടുള്ളതൊന്നും ആർക്കും അറിയില്ല. ബാബ പറഞ്ഞത് കേട്ടവർ 21 ജന്മത്തേക്കുള്ള പ്രാലബ്ധം നേടി. പിന്നീട് ഈ അന്താനം പ്രായേണ ലോപിച്ചു പോകും. നിങ്ങളാണ് ചക്രം കറങ്ങി ഈ അന്താനം കേൾക്കുന്നത്.

നിങ്ങൾക്കറിയാം നമ്മൾ മനുഷ്യനിൽ നിന്നും ദേവതയാക്കി മാറ്റാനുള്ള തെ നട്ടുപിടിപ്പിച്ചു കൊണ്ടിരിക്കുകയാണ് . ഇത് ദൈവിക വൃക്ഷത്തിന്റെ തൈകളാണ്. മനുഷ്യർ വൃക്ഷത്തിന്റെ തൈകളാണ് നട്ടുപിടിപ്പിക്കുന്നത്. ബാബ വന്ന് വ്യത്യാസം പറഞ്ഞുതരികയാണ്. മനുഷ്യരുടെ പദ്ധതികളെന്താണെന്നും, നിങ്ങളുടെ പദ്ധതികൾ എന്തെല്ലാമാണെന്നും നിങ്ങൾ കാണിച്ചുകൊടുക്കുന്നു. മനുഷ്യർ ലോകത്തിന്റെ ജനസംഖ്യ വർദ്ധിക്കാതിരിക്കാൻ വേണ്ടി ഫാമിലി പ്ലാനിങ്ങ് ചെയ്യുന്നു. ബാബ വളരെ നല്ല കാര്യമാണ് പറഞ്ഞുതരുന്നത്, അനേക ധർമ്മങ്ങൾ വിനാശമായി ദേവീ-ദേവത ധർമ്മത്തിന്റെ ഫാമിലി സ്ഥാപിക്കപ്പെടുന്നു. സത്യയുഗത്തിൽ ഒരേ ഒരു ആദി സനാതന ദേവീ-ദേവത ധർമ്മത്തിന്റെ ഫാമിലിയാണ് ഉള്ളത്. അനേക കുടുംബങ്ങളൊന്നും ഉണ്ടായിരുന്നില്ല. ഈ സമയം ഭാരതത്തിൽ നോക്കൂ എത്ര കുടുംബങ്ങളാണ്. ഗുജറാത്തി കുടുംബം, സിക്ക് കുടുംബം.....വാസ്തവത്തിൽ ഭാരതത്തിൽ ഒരു കുടുംബം മാത്രമെ ഉണ്ടാകാൻ പാടുള്ളൂ. ഒരുപാട് കുടുംബങ്ങളുണ്ടെങ്കിൽ തീർച്ചയായും ഊസലുകളുണ്ടായിരിക്കും. പിന്നീട് ആഭ്യന്തരകലഹം ആരംഭിക്കും. കുടുംബങ്ങളിലും കലഹം ഉണ്ടാകും. ക്രിസ്ത്യൻ കുടുംബങ്ങളാണെങ്കിലും രണ്ട് സഹോദരൻമാരും പരസ്പരം ചേർന്നു പോകില്ല. വിഭാഗീയത വരുന്നു. വെള്ളവും വീതിക്കുന്നു. സിക്ക് ധർമ്മത്തിലുള്ളവർ മനസ്സിലാക്കുന്നു, ഞാൻ എന്റെ ധർമ്മത്തിലുള്ള കുടുംബത്തിന് കൂടുതൽ സുഖം കൊടുക്കണമെന്ന്. സ്വജന താല്പര്യമുണ്ടാകുന്നു. തലയിട്ടുടച്ചു കൊണ്ടേയിരിക്കുന്നു. അവസാന സമയം വരുമ്പോൾ പരസ്പരം കലഹിച്ചുകൊണ്ടേയിരിക്കും. വിനാശമുണ്ടാവുക തന്നെ വേണം. ഒരുപാട് ബോംബുകളെല്ലാം ഉണ്ടാക്കിക്കൊണ്ടിരിക്കുന്നു. വലിയ യുദ്ധത്തിൽ രണ്ട് ബോംബുകളാണ് വിക്ഷേപിച്ചത്. ഇപ്പോൾ ഒരുപാട് ബോംബുകൾ ഉണ്ടാക്കിയിട്ടുണ്ട്.

മനസ്സിലാക്കേണ്ട കാര്യമല്ലേ. കല്പം മുമ്പത്തെ അതേ മഹാഭാരത യുദ്ധമാണെന്ന് നിങ്ങൾ മനസ്സിലാക്കിക്കൊടുക്കണം. വലിയ ആളുകളും പറയുന്നു-അഥവാ യുദ്ധം നിർത്തി വെച്ചില്ലെങ്കിൽ മുഴുവൻ ലോകത്തിനും തീ പിടിക്കും. എന്നാൽ നിങ്ങൾക്കറിയാം അഗ്നി ബാധിക്കുക തന്നെ വേണം.

ബാബ ആദി സനാതന ദേവീ-ദേവത ധർമ്മത്തിന്റെ സ്ഥാപന ചെയ്യുകയാണ്. രാജയോഗം സത്യയുഗത്തിനുവേണ്ടിയാണ്. പ്രായേണ ലോപിച്ചു പോയ ദേവത ധർമ്മം വീണ്ടും സ്ഥാപിക്കുകയാണ്. ഇപ്പോൾ കലിയുഗമാണ്. അതിനുശേഷം സത്യയുഗം വേണം. ഈ കലിയുഗത്തിന്റെ വിനാശത്തിനുവേണ്ടിയാണ് മഹാഭാരത യുദ്ധം. ഇതെല്ലാം നല്ല രീതിയിൽ ധാരണ ചെയത് മനസ്സിലാക്കിക്കൊടുക്കണം. കാരണം മനുഷ്യർ ആസുരീയ സമ്പ്രദായത്തിലുള്ളവരാണ്. അതിനാൽ ശ്രദ്ധവേണം. കല്പം മുമ്പുണ്ടായിരുന്ന യുദ്ധം വീണ്ടും ഈ കല്പത്തിലും തീർച്ചയായും ഉണ്ടാവും. ഇത് ഉണ്ടായതും ഉണ്ടാക്കപ്പെട്ടതുമായ നാടകമാണ്. നമ്മൾ ബന്ധിക്കപ്പെട്ടിരിക്കുകയാണ്. ഒരിക്കലും ഓർമ്മയുടെ യാത്രയെ മറക്കരുത്. ഗീതവുമുണ്ടല്ലോ-രാത്രിയിലെ യാത്രക്കാരാ ക്ഷീണിക്കരുതേ....ഇതിന്റെ അർത്ഥം ആർക്കും മനസ്സിലാക്കാൻ സാധിക്കില്ല. രാത്രി പൂർത്തിയായി പകൽ വരാൻ പോവുകയാണ്. പകുതി കല്പം പൂർത്തിയായി, ഇനി സുഖം ആരംഭിക്കും. ബാബ മൻമനാഭവയുടെ അർത്ഥവും മനസ്സിലാക്കിത്തന്നു. ഗീതയിൽ കൃഷ്ണന്റെ പേരിടുന്നതിലൂടെ ശക്തിയില്ലാതായി. കൃഷ്ണനെ ഒരിക്കലും സർവ്വശക്തിവാണെന്ന് പറയാൻ സാധിക്കില്ല. കൃഷ്ണൻ പൂർണ്ണമായും 84 ജന്മങ്ങൾ എടുക്കുന്നു. അതിനാൽ ഗീതയിൽ ശക്തിയില്ല. ഇപ്പോൾ നമ്മൾ സർവ്വമനുഷ്യകുലത്തിന്റെയും മംഗളം ചെയ്തുകൊണ്ടിരിക്കുകയാണ്. മംഗളകാരിയായി മാറുന്നവർക്ക് സമ്പത്ത് ലഭിക്കും. ഓർമ്മയുടെ യാത്രയിലൂടെയല്ലാതെ മംഗളമുണ്ടാകാൻ സാധിക്കില്ല. ഈ സമയം എല്ലാവരും വിപരീത ബുദ്ധിയുള്ളവരാണ്. പരമാത്മാവ് സർവ്വവ്യാപിയാണെന്ന് പറയുന്നു. പരമാത്മാവ് എല്ലാവരുടെയും പരിധിയില്ലാത്ത അച്ഛനാണ് എന്ന് എല്ലാവർക്കും മനസ്സിലാക്കിക്കൊടുക്കണം. പരിധിയില്ലാത്ത ബാബയിൽ നിന്നുമാണ് നിങ്ങൾ ഭാരതവാസികൾക്ക് പരിധിയില്ലാത്ത സമ്പത്ത് ലഭിച്ചത്. ഭാരതവാസികളാണ് 84 ജന്മങ്ങൾ എടുക്കുന്നത്. ജ്ഞാനം നിങ്ങൾ കേട്ടുകൊണ്ടിരിക്കുകയാണെന്ന് പ്രത്യക്ഷത്തിൽ നിങ്ങൾ കാണുന്നു. ദിനം പ്രതിദിനം നിങ്ങളുടെയടുത്ത് ഒരുപാട് പുതിയവർ വന്നുകൊണ്ടേയിരിക്കും. ഇപ്പോൾ തന്നെ വലിയ ആളുകളെല്ലാം വരുകയാണെങ്കിൽ പിന്നീട് വൈകുകയില്ല. പെട്ടെന്ന് തന്നെ ശബ്ദമുയരും. പ്രശ്നമുണ്ടാകും, അതുകൊണ്ട് യുക്തിയോടു കൂടി പതുകെ-പതുകെ മുന്നോട്ട് പോകണം. ഈ ജ്ഞാനം ഗുപ്തമാണ്. എന്താണ് ചെയ്യുന്നതെന്ന് ആർക്കും അറിയില്ല. ഭക്തിയിൽ ദുഃഖമാണ്. ജ്ഞാനത്തിൽ സുഖമാണ്. രാവണനുമായിട്ടുള്ള നിങ്ങളുടെ യുദ്ധം എങ്ങനെയാണെന്ന് നിങ്ങൾക്കു മാത്രമെ അറിയുകയുള്ളൂ. മറ്റാർക്കും അറിയാൻ സാധിക്കില്ല. ഭഗവാനുവാചയാണ്-തമോപ്രധാനത്തിൽ നിന്നും സതോപ്രധാനമായി മാറണമെങ്കിൽ എന്നെ ഓർമ്മിക്കു എന്നാൽ പാപങ്ങൾ വിനാശമാകും. പവിത്രമായി മാറിയാൽ ബാബ നിങ്ങളെ കൂടെക്കൊണ്ടുപോകും. എല്ലാവർക്കും മുക്തി ലഭിക്കണം. എല്ലാവരും രാവണ രാജ്യത്തിൽ നിന്നും മുക്തമാകും. ശിവ ശക്തികളാകുന്ന ബ്രഹ്മാകുമാരനും കുമാരിമാരുമാണ് ശ്രേഷ്ഠാചാരിയായ ലോകം സ്ഥാപിക്കുന്നത് എന്ന് നിങ്ങൾ പറയുന്നു. പരമപിതാ പരമാത്മാവിന്റെ ശ്രീമതമനുസരിച്ച് കല്പം മുമ്പത്തെ പോലെയാണ് സ്ഥാപിക്കുന്നത്. 5000 വർഷങ്ങൾക്കു മുമ്പ് ശ്രേഷ്ഠാചാരിയായ ലോകമുണ്ടായിരുന്നു എന്ന് ബുദ്ധിയിൽ ഇരുത്തണം. മുഖ്യമായ പോയിന്റുകൾ ബുദ്ധിയിൽ ധാരണയാവുകയാണെങ്കിൽ ഓർമ്മയുടെ യാത്രയിൽ ഇരിക്കും. ചിലർ പറയുന്നു-ഇപ്പോൾ സമയമുണ്ട്, പിന്നീട് പുരുഷാർത്ഥം ചെയ്യാം എന്ന്. എന്നാൽ മരണത്തിന് നിയമമില്ലല്ലോ. നാളെ മരിച്ചു പോയാലോ! അതിനാൽ അവസാന സമയം പുരുഷാർത്ഥം ചെയ്ത് മുന്നോട്ട് പോകാം എന്ന് മനസ്സിലാക്കരുത്. ഈ ചിന്ത നിങ്ങളെ ഒന്നു കൂടി താഴേക്ക് വീഴ്ത്തും. എത്രത്തോളം സാധിക്കുന്നുവോ അത്രത്തോളം പുരുഷാർത്ഥം ചെയ്തുകൊണ്ടിരിക്കൂ. ശ്രീമതത്തിലൂടെ ഓരോരുത്തർക്കും അവനവന്റെ മംഗളം ചെയ്യണം. ഞാൻ എത്രത്തോളം ബാബയെ ഓർമ്മിക്കുന്നുണ്ടെന്നും, എത്രത്തോളം ബാബയുടെ സേവനം ചെയ്യുന്നുണ്ട് എന്നും സ്വയത്തെ പരിശോധിക്കണം. നിങ്ങളാണ് ആത്മീയ ഈശ്വരീയ വിദ്യാർത്ഥികൾ. നിങ്ങൾ ആത്മാക്കളെ മുക്തമാക്കുകയാണ്. എങ്ങനെ ആത്മാവിനെ പതിതത്തിൽ നിന്നും പാവനമാക്കി മാറ്റാം എന്നതിനുള്ള യുക്തി ബാബ പറഞ്ഞുതരുകയാണ്. കൃഷ്ണനെ ഓർമ്മിക്കുന്നതിലൂടെ വികർമ്മങ്ങൾ വിനാശമാകില്ല. കൃഷ്ണൻ രാജകുമാരനായിരുന്നു, പ്രാപ്തി അനുഭവിച്ചു. കൃഷ്ണന്റെ മഹിമ പാടേണ്ട കാര്യമില്ല. ദേവതകളുടെ മഹിമ പാടേണ്ട കാര്യമൊന്നുമില്ല. ശരിയാണ്, എല്ലാവരുടെയും പിറന്നാൾ ആഘോഷിക്കുന്നുണ്ട്. ഇത് സാധാരണ കാര്യമാണ്. അല്ലാതെ അവരെന്താണ് ചെയ്തത്, അവരെല്ലാം ഏണിപ്പടി താഴേക്കാണ് ഇറങ്ങുന്നത്. നല്ലതും മോശവുമായ മനുഷ്യരുണ്ട്. ഓരോരുത്തർക്കും അവനവന്റെ പാർട്ടാണ് ഉള്ളത്. ഇത് പരിധിയില്ലാത്ത കാര്യമാണ്. മുഖ്യമായ ചില്ലുകളേയും, ഉപശാഖകളേയുമാണ് എണ്ണുന്നത്. എന്നാൽ ഇലകൾ ഒരുപാടുണ്ട്. ഇലകളെ നിങ്ങൾ ഏതു വരെ എണ്ണിക്കൊണ്ടിരിക്കും. ബാബ

മനസ്സിലാക്കിത്തരുന്നു, കുട്ടികളെ പരിശ്രമിക്കൂ, എല്ലാവർക്കും ബാബയുടെ പരിചയം കൊടുക്കൂ എന്നാൽ ബാബയുമായിട്ടുള്ള ബുദ്ധിയോഗം ചേർക്കപ്പെടും. ബാബ പറയുന്നു- എല്ലാവരോടും പറയൂ, പവിത്രമായി മാറൂ എന്നാൽ മുകുതിയാമത്തിലേക്ക് പോകും. മഹാഭാരത യുദ്ധത്തിലൂടെ എന്താണ് സംഭവിക്കുന്നതെന്ന് ലോകത്തിലുള്ളവർക്ക് അറിയില്ല. പുതിയ ലോകത്തിനുവേണ്ടിയുള്ള യജ്ഞമാണ് രചിച്ചിരിക്കുന്നത്. നമ്മുടെ യജ്ഞം പൂർത്തിയാവുമ്പോൾ എല്ലാം ഈ യജ്ഞത്തിൽ സ്വാഹായാകും. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാപ്റ്റാദയുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം:

1. സത്യം-സത്യമായ ഈശ്വരീയ വിദ്യാർത്ഥികളായി മാറി എല്ലാ ആത്മാക്കളേയും മുകുതമാക്കുന്ന സേവനം ചെയ്യണം. എല്ലാവരുടെയും മംഗളം ചെയ്യണം. എല്ലാവർക്കും ബാബയുടെ പരിചയം നൽകണം.
2. ഏറ്റവും പ്രിയപ്പെട്ട വസ്തുവിനെ(ബാബ) വളരെ സ്നേഹത്തോടെ ഓർമ്മിക്കണം. ഉണ്ടായതും ഉണ്ടാക്കപ്പെട്ടതുമായ ഡ്രാമയിൽ ഉറച്ചിരിക്കണം. വിഘ്നങ്ങളിൽ ഭയപ്പെടരുത്.

വരദാനം: സഹജയോഗത്തെ സ്വാഭാവവും സ്വാഭാവികവുമാക്കി മാറ്റുന്നവരായ ഓരോ വിഷയത്തിലും സമ്പൂർണ്ണരായി ഭവിക്കട്ടെ:

ബാബയുടെ കുട്ടികളാണ്-ഇതിൽ ശതമാനമൊന്നുമില്ല. അങ്ങനെ നിരന്തരം സഹജയോഗിയും യോഗിയുമായി മാറുന്നതിന്റെ സ്റ്റേജിൽ ഇപ്പോൾ ശതമാനമെല്ലാം ഇല്ലാതാകണം. സ്വാഭാവവും സ്വാഭാവികവുമായി മാറണം. ആരുടെയെങ്കിലും വിശേഷപ്പെട്ട സ്വഭാവത്തിന് വശപ്പെട്ട് ആഗ്രഹിക്കാതെ പോലും അനുകരിക്കുന്നു. അങ്ങനെ അത് സ്വഭാവമായി മാറുന്നു. എന്ത് ചെയ്യും, എങ്ങനെ യോഗം ചെയ്യും -ഈ കാര്യങ്ങളെല്ലാം സമാപ്തമായാൽ ഓരോ വിഷയത്തിലും സമ്പൂർണ്ണമായി മാറാം. സമ്പൂർണ്ണം അർത്ഥം പ്രഭാവത്തിൽ നിന്നും കുറവുകളിൽ നിന്നും ഉപരിയായിരിക്കുക.

സ്ലോഗൻ: സഹിക്കുന്നത് സന്തോഷത്തോടു കൂടി സഹിക്കൂ, ബുദ്ധിമുട്ടിയല്ല.